

# پناہ

قرآن مجید کی روشنی میں

تالیف  
علامہ تمنا عمادی پھلواری

رحمۃ اللہ علیہ



شائع کردہ

مجلس حضرت عثمان غنیؓ — درخشاں سوہیا سٹی  
کراچی ۲۷

بِسْمِ اللَّهِ الرَّحْمَنِ الرَّحِيمِ  
حَمْدُكَ وَلُصْلَكَ وَنُسَلِّمُ عَلَى رَسُولِكَ الْكَرِيمِ

اگر بعد : ہر چند کہ اپنی بے لہذا علمی اور کم علمی کا خیال اور احساس اس سے روکتا ہے کہ علامہ نے عادی جیسے بحر العلوم کے نوشتہ مضمون کی بابت کچھ عرض کرنے کی جرات کرنے میں بھی خیال آتا ہے کہ اس پاکیزہ مضمون کی بابت اپنے جذبات کا اظہار کر کے مولانا مرحوم کے ساتھ اپنی اپنی پونجی شامل کر کے ثواب میں بھی شامل ہو جاؤں اور مولانا مرحوم کی تبحر علمی اور تحقیقی انیق کی داد دوں ۔  
کچھ عجیب سا معلوم ہوتا ہے کہ سورہ جمعہ کی آیت نمبر ۲ اھو الذی بعث فی الاممیین رسولاً منہم یتلو علیہم آیتہ ویزکیہم ویعلمہم الکتاب والحکمۃ کے ترجمہ میں امیتین کا ترجمہ ابن کثیر جیسے متقدمین سے لے کر مولانا شاہ رفیع الدین دہلوی، مولانا اشرف علی تھانوی، شمس العلماء، ڈاکٹر مولوی نذیر احمد نے اپنی پڑھوں، عرب کے ناخواندہ لوگوں میں امی (قوم) میں کیا ہے، غالباً ان کی تائید ہی میں سرماڑیکو کہتھال اور الشبیر یوسف علی نے بھی اپنے انگریزی ترجمے میں بھی عربوں کے لئے UNLETTERED یا ان پڑھوں کا لفظ استعمال کیا ہے۔

ان تمام ترجمہ جہن حضرات نے باوجود اپنے کمال علم اور ادراک دین کے معلوم نہیں کیوں اس آیت کا ترجمہ کرتے وقت قرآن مجید کی ان دوسری متعدد آیات کا خیال نہ رکھا جن میں لفظ اُم یا اُمّی بطور مادہ یا مضاف استعمال ہوا ہے، مثلاً خود ام القریٰ کے مرکب اصنافی میں اُم کے مضاف میں ہی لگا کر اُمّی بنا لیا گیا یہ ایسا ہی ہے جیسے ائمہ اربعہ کے متبعین کو امام احمد بن حنبل یا امام ابو حنیفہ کے ماننے والوں کو حنبلی حنفی، مالکی وغیرہ کہا جاتا ہے اور سننے والے بلا کسی پس و پیش کے ان ائمہ کے متبعین ہی کو سمجھتے ہیں نہ کہ بندہ حنیف اور شافعی سے حق شفع سے متعلق نہیں سمجھتے ۔

چونکہ صورت حال یہ ہے کہ ام القریٰ یا مکہ بنی اسماعیل کا وطن دعائے ابراہیم کے طفیل میں ہمیشہ کیلئے بن چکا اور معروف ہو چکا تھا، اسی لئے تمام بنی اسماعیل خود کو ہی یعنی ام القریٰ سے تعلق رکھنے والا بڑے فخر کے ساتھ کہتے تھے اور اسی شد و مد کے ساتھ ان کے دشمن بنی اسرائیل ان کو مجرد مھن اُمّی کہہ کر

اور جہاں ان پڑھ گنوار 'Gentile' جنٹائل (وحشی) وغیرہ معنی پہن کر بزمِ عم خود خوش ہوتے اور سبھی بعل کے مقابلے میں اپنے کو ہر اعتبار سے فائق گردانتے تھے۔

محکمہ کے تقدس اور اس کی قدامت کی گواہی خود اللہ تعالیٰ نے سورہ آل عمران کی آیات ۹۶ میں ان الفاظ میں دی ہے۔ ان لول بیت وضع للناس للذی ببکۃ مبارککاو ہدی للعلمین ہذیہ آیات بیّنات مقام ابراہیم ؑ ومن دخلہ کان امنًا ولللہ علی الناس حج البیت من استطاع الیہ سبیلًا ومن کفر فان اللہ غنی عن العالمین۔

بکّہ سے مراد مکہ ہے۔ قدیم صحیفوں میں اس کا یہی نام آیا ہے۔ لغوی معنی اس کے شہر کے ہیں مثلاً "بلکب" (بل کا شہر)۔ لوگوں نے اس لفظ کے اشتقاق کے بارے میں اختلاف کیا ہے لیکن اس امر میں شبہ کی گنجائش نہیں ہے کہ یہ مکہ کی بدلی ہوئی صورت ہے اور خود صحرائے بک کا اطلاق حدود حرم پر ہوتا ہے تو مکہ کا قلب وادی پر۔

آیات مذکورہ ان چیزوں کی طرف اشارہ ہے، جن سے ثابت ہوتا ہے کہ اللہ کی عبادات کا وہ گھر جو حضرت ابراہیم علیہ السلام نے تعمیر فرمایا یہی مکہ کا بیت اللہ ہے۔ اور خود شہر مکام القریٰ اور اس کے رتنے والے امی ہیں۔

علامہ عماد الدینی رحمۃ اللہ علیہ برہنہ پاک دہند اور سنگدیش کے ممتاز و معروف اہل علم میں ہیں جنہوں نے قرآن و سنت، رجال و تاریخ اور فقہ و ادب کی بیش بہا خدمت انجام دی ہے۔ آپ کی مطبوعہ بعض کتب کے نام درج ذیل ہیں۔ ① جمع القرآن ② اعجاز القرآن ③ راہ نجات ④ اختلاف امت ⑤ الطلاق مرتان ⑥ القصیدۃ الزہرہ ⑦ ہماری تاریخ، علامہ ابن جریر طبری

ان چند ابتدائی و تعارفی کلمات کے ساتھ ہم زیر نظر علمی و تحقیقی مقالہ "نبی امی" پیش کرتے ہوئے تمام حق بین اور علم و انصاف پسند حضرات کو دعوتِ فکر و قبول دیتے ہیں۔ اھدنا الھل للستقیم

محمد عمر

درخشاں سوسائٹی کراچی نمبر ۲۱۶/۵۰



هو الذی بعث فی الاممیین رسولاً منہم یتلو علیہم آیتہ و یرکبہم و یعلمہم الکتب و الحکمۃ (جمہ ۲:)

وہی (اللہ تعالیٰ ہی) ہے جس نے امتوں میں انھیں میں سے ایک رسول مبعوث فرمایا تاکہ وہ ان کے سامنے اس کی آیتیں پڑھ کر سنایا کریں اور ان کو پاک نفس بنائے اور اللہ تعالیٰ کی کتاب و حکمت کی تعلیم کرتے رہیں۔

واذ یرفع ابراہیم القواعد من البیت واسمعیل ٓ ربنا تقبل منا ٓ انت الھ السميع العليم

(وہ بھی کیا وقت تھا) جب ابراہیم اس گھر (کعبہ مکہ) کی دیواریں اٹھا رہے تھے اور اسمعیل (بھی ان کے ساتھ دونوں دعائیں کرتے جاتے تھے کہ اے ہمارے رب ہم دونوں سے (اس خدمت کو) قبول فرما لے۔ تو (دعاؤں کا) سننے والا (دلی کی نیتوں کا جاننے والا) ہے۔

ربنا واجعلنا مسلمین لك ومن ذریتنا امۃ مسلمۃ لك وانا ہنا سکناتک علینا ٓ انت التواب الرحیم

اور ہم دونوں کو اپنا فرمانبردار بنائے رکھ اور ہم دونوں کی نسل سے ایک بڑی اُمت اپنی فرماں بردار تیار کرے اور ہمیں بتادے عبادت کے (وہ) طریقے (جو) ہمارے لیے مناسب ہوں) اور ہم لوگوں کی کوتاہیوں اور لغزشوں سے درگزر فرما تو بڑا درگزر کرنے والا اور رحم کرنے والا ہے



رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ  
وَيُذَكِّرُهُمْ آيَاتَكَ أَنْتَ الْعَزِيزُ الْحَكِيمُ ه

اے ہم دونوں کے رب! اور ان (ہم دونوں کی نسل والی امت کے) لوگوں میں ایک  
رسول بھیجیں میں سے مبعوث فرما جو ان کو تیری آیتیں پڑھ کر سنایا کرے اور ان کو (تیری) کتاب  
اور حکمت کی تعلیم کرے اور ان کو پاک نفس بنائے۔ تو ہی عزت و حکمت کا مالک ہے۔

سورہ بقرہ کی تین آیتیں مسلسل ۱۲۷، ۱۲۸، ۱۲۹ میں نے ترجمے کے ساتھ  
پیش کر دی ہیں اور یہ مقالہ شروع کیا ہے۔ سورۃ جمعہ کی دوسری آیت سے۔ سورہ بقرہ کی ان  
تینوں آیتوں کو پیش نظر رکھتے ہوئے ان میں سے آخری یعنی ۱۲۹: ۲ کو سورہ جمعہ کے  
آیت سے ملا کر دیکھئے۔

بنی اسرائیل اپنی کتابوں کی پیشین گوئیوں کی وجہ سے آخری نبی کے منتظر ضرور تھے ان کے  
عوام برابر غیر بنی اسرائیل مشرکین کو اور ان کے موعظین مشرکین بنی اسرائیل کو آخری نبی کی  
آمد کی پیشین گوئیاں سننا سنا کر ڈرایا کرتے تھے کہ وقت آگیا ہے۔ آخری نبی کے آنے کا۔۔۔  
انھیں آنے دو تم کو تمھارے مشرکانہ اعمال اور بد اعمالیوں کی سزا مل جائے گی۔ مگر وہ سمجھتے تھے  
کہ وہ آخری نبی بھی بنی اسرائیل ہی میں سے مبعوث ہوں گے۔ مگر اہل بنی اسمعیل میں  
یہ بات عام بنی اسرائیل کو سخت ناگوار ہوئی تو انکار و کفر پر آمادہ ہو گئے۔

وَكَا نُوا مِنْ قَبْلِ يَسْتَفْتِحُونَ عَلَى الَّذِينَ كَفَرُوا فَلَمَّا

جَاءَهُمْ مَا عَرَفُوا كَفَرُوا بِهِ ط (۸۹: ۲)

وہ بنی اسرائیل بعثت نبوی سے) پہلے آخری نبی کے مبعوث کیے جانے کی اور  
(ان کے ذریعے) کافروں پرستع حاصل ہونے کی دعائیں کرتے رہتے تھے۔ مگر  
جس کو وہ (اچھی طرح) پہچانتے تھے جب وقت آگیا تو اب اس کو ماننے  
سے انکار کرنے لگے۔

اور ان کا یہ انکار بھی برہان و دلیل کی بناء پر یا شک و شبہ کی بناء پر نہ تھا۔ بلکہ ارشاد ہے کہ:

بَعِثْنَا إِنْ يَنْزِلُ اللَّهُ مِنْ فَضْلِهِ عَلَى مَنْ تَشَاءُ مِنْ عِبَادِ ۝۵ (۹۰: ۱۲)

(یعنی بنی اسرائیل نے جو رسول اللہ صلی اللہ علیہ وسلم کو رسول برحق تسلیم کرنے سے انکار  
کیا وہ محض) منکر کی بناء پر کہ (اللہ تعالیٰ نے ان کی توقع کے مطابق آخری نبی  
کو کیوں مبعوث کیا؟ ان کے نزدیک یٹھیک نہیں ہوا کہ) اللہ تعالیٰ نے اپنے بندوں  
میں سے (خود) جس پر چاہے اپنا فضل (اپنی کتاب) نازل فرماتے۔

غرض بنی اسرائیل کا انکار و کفر محض حسدِ آسمانی عند انفسہم من بعد  
ما تبين لهم الحق (۱۰۹: ۲) تھا۔

یعنی صرف انسانی جذبہ حسد کے سبب سے تھا باوجود اس کے کہ حق بات ان پر واضح  
ہو چکی تھی مگر وہ اس حسد سے کہ یہ آخری نبی صے بنی اسماعیل میں کیوں آئے۔

بنی اسرائیل کی ضد اور مہٹ دھرمی کے باوجود محض تمام محنت کے لئے اللہ تعالیٰ نے تعمیر  
کعبہ مکہ کے وقت جو دعا حضرت ابراہیم و حضرت اسمعیل علی نبینا و علیہما السلام کرتے جاتے  
تھے۔ اس کا ذکر فرما کر یہ فرمادیا کہ آخری نبی حضرت ابراہیم و حضرت اسمعیل علیہما السلام کی  
مشترکہ دعاؤں کی وجہ سے بنی اسمعیل میں مبعوث ہوئے۔

تو اب حضرت ابراہیم و حضرت اسمعیل علی نبینا و علیہما السلام کی مشترکہ دعا والی آیت  
۱۲۹ کو اور سورۃ جمعہ کی دوسری آیت ملا کر دیکھئے حضرت ابراہیم و حضرت اسمعیل علیہما السلام  
کی دعا تھی اپنی اولاد یعنی بنی اسمعیل ہی کے لئے کہ انھیں میں سے ایک نبی ان میں مبعوث  
فرمایا جائے۔ وہ دعا قبول فرمائی گئی۔ جس کا ذکر بعث فی الایہین رسولاً منہم فرمایا  
گیا۔ اور بنی اسمعیل اسی کو الایہین فرمایا گیا۔ کیوں بنی اسمعیل کو الایہین فرمایا گیا؟  
اس کی وجہ بھی آپ کلام اللہ ہی سے پوچھیے۔ حضرت ابراہیم علی نبینا علیہ السلام نے یہ بھی دعا فرمائی  
تھی:

ربنا انما اسكنت من ذریعتی بواد غیر ذی زرع عند بیتک المحرم  
(ربنا یقیموا الصلوة ط (۱۲: ۳۷)

اے ہمارے رب میں نے اپنی اولاد (میں) سے بعض کو ایک ناقابل کاشت  
وادی میں تیرے محترم گھر کے پاس بسایا ہے۔ اے ہمارے رب (اس سے  
میری کوئی اور غرض نہیں بجز اس کے) تاکہ یہ لوگ نماز (کے نظام) کو قائم رکھیں  
حضرت ابراہیم علیہ السلام نے وادی غیر ذی زرع مکہ معظمہ ہی کو فرمایا تھا جس کے  
قلب میں بیت اللہ کعبہ مکرمہ ہے۔ اور مکہ مکرمہ کا مشہور و معروف لقب ام القریٰ ہے  
قرآن مجید میں تو مکہ کا لفظ بھی کہیں مذکور نہیں۔ البتہ جگہ کا لفظ ہے۔ بعض غیر معتبر تفسیری  
روایتوں میں آگیا ہے کہ مکہ معظمہ کا ایک نام بکّہ بھی ہے۔ تو مفسرین کے لئے ایک روایت  
میں کئی بات کا ہونا کافی تھا اور اہل لغت تو مفسرین کے بعد پیدا ہوئے۔ جو کچھ مفسرین نے  
لکھا ہے۔ ا! لغت نے بھی لکھ دیا۔ بکّہ دراصل مکہ معظمہ کے ایک صحرا کا نام تھا جو حضرت  
ابراہیم علیہ السلام کے مکہ معظمہ میں تشریف آوری کے قبل سے مشہور تھا جس صحرائیں ان کو بیت اللہ  
کا پتہ بتا کر اس کو نئے سرے سے تعمیر کا حکم ہوا تھا۔ پہلے اس صحرائیں باہر کے آئے ہوتے  
تجارتی قافلے برابر ٹھہر کرتے تھے۔ بکّہ کے لغوی معنی خود اہل لغت لکھتے ہیں ”جائے ازدحام“  
بنائے مکہ مکرمہ سے پہلے اس صحرائیں ہر وقت دو تین تجارتی قافلے آکر ٹھہرتے۔ اس وقت  
وہاں ہر وقت لوگوں کا ہجوم رہتا تھا۔ اور مکہ کے معنی مغز کے ہیں۔ گویا یہ بد اس پوری  
زمین کا مغز ہے۔ غرض مکہ پورے شہر کا نام ہے اور بکّہ اس صحرا کا نام تھا جس میں کعبہ کی تعمیر  
ہوئی۔ حرم شریف کا پورا احاطہ بکّہ ہے۔

غرض قرآن مجید میں مکہ مکرمہ کو ام القریٰ ہی کے نام سے ذکر کیا گیا ہے۔

اُمّی کا لفظ اس مرکب اضافی کے مضاف میں یا ئے نسبت لگا کر بنایا گیا ہے۔ بنسب  
الیہ مرکب ہو تو طوالت سے بچنے کے لئے اس کے ایک جز میں یا ئے نسبت لگانا معمول

یہ ہے کہ جیسے عبید اللہ المہدی بانی حکومتِ فاطمیہ کی اولاد اور اس کے متبعین کو عبیدلوں  
کہتے تھے، تاریخ کی کتابوں میں عبیدین کا حال آپ کو ملتا ہے۔ یہاں بھی مضاف میں ہی  
یا ئے نسبت لگایا ہے۔ اسی طرح عبدالدار سے عبدری ہے۔

مختصر یہ کہ چونکہ اُمّ القریٰ سارے بنی اسمعیل کا آبائی وطن تھا اس لئے سارے  
بنی اسمعیل فخر کے ساتھ اپنے کو اُمّی کہتے تھے چاہے بعد کو ان کی چند پشت اوپر کے اسلاف  
مکہ مکرمہ سے منتقل ہو کر بہت دور کسی اور جگہ کیوں نہ سکونت پذیر ہو گئے ہوں۔ مگر وہ اپنی  
نسبت مکہ مکرمہ سے باقی رکھنے کے لئے اور اپنے بنی اسمعیل ہونے کے ثبوت کے لئے اُمّی ہی  
اپنے کو کہتے تھے اور کہتے رہے۔

اُمّ القریٰ کا لفظ ایک تو سورۃ النعام کی آیت کریمہ ۹۳ میں آیا ہے۔

وهذا کتب انزلنا مبرک مصدق الذی بین یدیہ  
ولتندراہم القریٰ ومن حولہا ط

اور یہ بڑی عظمت والی کتاب ہے۔ ہم نے اس کو نازل کیا ہے۔ برکتوں سے  
بھری ہے۔ اس سے آگے جو (کتابیں آئیں) ان کی تصدیق کرنے  
والی ہے۔ (اور یہ اس لئے اُناری گئی ہے) تاکہ تم (اس کے ذریعے) ام القریٰ  
اور اس کے گرد و پیش کی (بستیوں کے رہنے والوں) کو (شُرک اور بد اعمالیوں  
کے بُرے نتائج سے برابر) ڈراتے رہو۔

دوسرا سورۃ الشوریٰ ہے جس کی ساتویں آیت کریمہ یہ ہے۔

وکذلك اوحینا الیک قرآنًا عربیًّا لتندراہم القریٰ ومن  
حولہا (الایہ)

اسی لئے (رسول!) ہم نے تمہاری طرف عربی قرآن کی وحی کی ہے تاکہ ام القریٰ  
اور اس کے گرد و پیش (کی بستیوں کے رہنے والوں) کو (شُرک و بد اعمالی کے



بڑے نتائج سے) ڈراتے رہو۔

آنحضرت صلی اللہ علیہ وسلم کی بعثت کئی سال تک مکہ مکرمہ اور اس کے اطراف و جوانب کی بستیوں کی طرف تھی۔ اس کے بعد وحی آئی :

قل یا ایہا الناس انی رسول اللہ الیکم جمیعاً۔ (اعراف: ۱۵۸)

(اب لے رسول!) عام اعلان کر دو کہ اے عالم انسانیت و الواب میں تم

سب کی طرف اللہ تعالیٰ کا بھیجا ہوا رسول ہوں۔

مذکورہ بالا آیات کرمیات سے یہ ہر شخص سمجھ سکتا ہے کہ قرآن مجید میں مکہ معظمہ کو اُم القریٰ فرمایا گیا ہے اور بنی اسمعیل کا چوک آبائی وطن حضرت اسمعیلؑ کے وقت سے اُم القریٰ رہا اور وہ مکہ معظمہ اور حوالی مکہ معظمہ میں بہت بڑی تعداد میں آباد بھی تھے۔ اس لئے بنی اسمعیل کو اُمیین فرمایا گیا ہے۔

## غیر اہل کتاب سے ہونا

بنی اسمعیل کے پاس بھی حضرت اسمعیلؑ اور ان کے خلفاء رضی اللہ عنہم کے زمانے میں صرف حضرت ابراہیمؑ کے صحیفے اور حضرت اسمعیلؑ کو جو کتاب دی گئی تھی ایک مدت تک وہ سارے ہدایت نامے موجود تھے۔ صنف ابراہیمؑ کا ذکر تو قرآن مجید میں موجود ہے۔ (سورہ اعلیٰ کی آخری آیت میں) اور سورہ بقرہ آیت ۱۲۹ میں ہے

ما انزل علی ابراہیم واسمعیل واسحق و یعقوب والاسباط۔  
اس سے صاف ظاہر ہے کہ وحی کتاب یا صحیفے کی صورت میں یا جس شکل میں بھی ہو ان میں سے ہر ایک پر نازل ہوئی تھی۔ اس لئے بنی اسمعیل کو کتاب اللہ سے محروم ہرگز نہیں رکھا گیا تھا۔

مگر بنی اسرائیل میں برابر بعثت انبیاء کا سلسلہ جاری رہا متعدد کتابیں بھی لکھی گئیں بعد دیگرے اترتی رہیں۔ ضائع شدہ کتاب کسی نبی نے اگر درست کر دی۔۔۔

حضرت عیسیٰ علی نبینا وعلیہ السلام بنی اسرائیل کے خاتم الانبیاء تھے ان کے بعد بنی اسرائیل میں کوئی نبی تو نہیں آیا مگر تورات و زبور یہود و نصاریٰ کی متفق علیہ کتابیں تھیں اور یہیں۔ تخریفین تو اپنے اپنے نقطہ نگاہ کے اعتبار سے دونوں نے کیں مگر محرف ہی سہی، دونوں کتابیں دونوں کے پاس موجود تو رہیں۔ انجیل سے تعلق صرف نصاریٰ کا تھا اور ہے۔ یہ کیسے ممکن تھا کہ وہ حضرت موسیٰ و حضرت داؤد علیہما السلام کی کتابیں تو رکھتے اور اپنے نبی کی کتاب نہ رکھتے۔ تخریفین تو صوبہ عادت اس میں بھی بہت کیں۔ مگر محرف ہی سہی انجیل کو بھی سینے سے لگاتے رہے۔ مگر بنی اسمعیل میں حضرت اسمعیلؑ کے بعد حضرت خاتم النبیین صلی اللہ علیہ وسلم سے پہلے کوئی نبی نہ آیا۔ اس لئے ان کے پاس نہ صحف ابراہیمؑ رہے نہ حضرت اسمعیلؑ پر اترسی ہوئی کتاب رہی۔ بنی اسمعیل صدیوں تک کتاب اللہ سے بالکل محروم ہو گئے، اور بت پرستی میں انہماک کی وجہ سے ملت ابراہیمی کی کوئی بات ان میں باقی نہ رہی۔ حضرت ابراہیمؑ و حضرت اسمعیلؑ علیہما السلام کا احترام تو دونوں میں تھا مگر دینی مسلک کے اعتبار سے بنی اسمعیلؑ کو دور کا بھی کوئی لگاؤ ان بزرگواروں سے باقی نہ رہا تھا۔

مدینہ طیبہ ہجرت کے بعد یہودیوں سے رسول اللہ صلی اللہ علیہ وسلم کو اور آپ کے صحابہ کونیا سابقہ پیش آیا۔ اُمیین کی طرف تو آپ کی پہلی بعثت ہوئی تھی۔ تیرہ برس مسلسل انھیں میں تبلیغ کرتے رہے۔ انھیں میں سے مومنین کی ایک معقول جماعت تیار ہو گئی جن میں بہت بڑی جماعت ہجرت کر کے مدینہ طیبہ آ گئی تھی۔ مگر خود بھی مدینے میں پہلے سے بنی اسمعیل اُمیین کی بہت بڑی جماعت آباد تھی۔ مدینہ طیبہ کے دو مشہور قبیلے اوس و خزرج اُمیین ہی میں سے تھے یعنی بنی اسمعیل ہی تھے۔ اعراب جو مدینہ طیبہ کے گرد و پیش کی بستیوں میں رہتے تھے وہ سب اُمیین ہی تھے۔ مدینہ طیبہ کے انصاری صحابہ سب اُمیین ہی تھے۔ مگر اُمیین سے کوئی نیا سابقہ نہ تھا۔ نیا سابقہ مدینہ طیبہ میں یہودیوں سے پیش آیا۔ اس لئے مدینہ طیبہ میں جو پہلا سورہ اُترالینی سورہ بقرہ تو اسے

میں پہلے تین جماعتوں کا ذکر فرمایا گیا۔ مگر معظمہ میں صرف دو جماعتیں تھیں۔ مومنین تھے یا کفار۔ مگر مدینہ طیبہ میں ایک بڑی بھاری تعداد مہاجرین کی آگئی۔ پھر انصار مہاجرین سے کی بجائی سے مومنین کی تعداد بہت بڑھ گئی۔ اس لئے مدینہ طیبہ کے بد نصیب کفار مومنین کی مدینہ طیبہ میں امان اور گہما گہمی دیکھ کر عجب ہو گئے اور اپنی بد طینتی کے باعث اسلام قبول کرنے پر بھی دل سے آمادہ نہ ہوئے تو انھوں نے منافقت اختیار کر لی، اور بظاہر مسلم بنے مگر دل میں اپنا کفر چھپائے رکھا۔ مسلمانوں سے مسلمان بن کر ملتے تھے اور کفار سے کافریں کر اس لئے مدینہ میں تین جماعتوں سے قرآن مجید کو سابقہ پیش آیا۔ مومنین و کافریں کے علاوہ منافقین کی نئی جماعت سے بھی۔ اس لئے سورہ بقرہ کی ابتدائی تمہیدی آیات کریمات میں پہلے مومنین کا ذکر فرمانے کے بعد کفار کا ذکر فرمایا گیا۔ اس کے بعد منافقین کا، اور یہ سب امیین ہی میں سے تھے۔ اس کے بعد یا ایہا الناس کے پر عظمت انداز مخاطبت سے پورے عالم انسانیت کو مخاطب فرما کر توحید کی تبلیغ فرمائی گئی اور شرک جیسے ظلم عظیم سے باز رہنے کی تاکید فرمائی گئی۔ اس کے بعد حضرت آدم علی نبینا وعلیہ السلام کے واقعات بیان فرماتے گئے۔ چونکہ نبی اسرائیل کی کتابوں میں یہ سارے واقعات مذکور ہیں۔ وہ زبان سے تصدیق نہ کریں مگر ان کے قلوب تو ضرور ان باتوں کی تصدیق کریں گے۔ اس سے بعد نبی اسرائیل کو خاص طور پر پکار کر مخاطب کیا گیا اور ان کو سمجھایا گیا، ان کی گذشتہ نافرمانیاں اور سرگوشیاں جو انھوں نے اپنے رسول کے ساتھ کی تھیں ان کو یاد دلانی گئیں، مگر مدینہ طیبہ میں ہجرت نبوی سے پہلے یہود اپنا اقتدار قائم کئے ہوئے تھے۔ امیین یعنی بنی اسمعیل مدینہ و اطراف مدینہ میں بہت تھے مگر قبائل میں بے طے ہوئے آپس میں لڑتے جھگڑتے رہتے تھے۔ امیین کے دو بڑے قبیلے اوس اور خزرج ایک دوسرے کے دشمن تھے اور یہود ان کو آپس میں لڑاتے رہتے تھے۔ اکثر یہود کا خیال تھا کہ امیین بنی اسمعیل کو باہم لڑاتے رہنا ان کو باہمی مسلسل فتنہ ریزی کے ذریعے کمزور بنائے رکھنا، بلکہ ان کے ساتھ خیانت

کرنا، ان پر ظلم کرنا ہمارے لئے جائز ہے۔ اس کے متعلق اللہ ہم سے کسی قسم کی باز پرس نہیں کرے گا۔ ان کا قول قرآن مجید میں فرمایا گیا ہے :-

وَمِنَ اَهْلِ الْكِتَابِ مَنْ اِنْ تَاْمَنَّا بِقُنْطَارٍ يُؤَدُّ اِلَيْكَ وَهَئِهِ  
مَنْ اِنْ تَاْمَنَّا بِدَيْنَارٍ لَا يُؤَدُّ اِلَيْكَ اِلَّا مَا دُمْتَ عَلَيْهِ قَائِمًا  
ذَلِكَ بِاَنَّهُمْ قَالُوا لَئِنْ عَلَيْنَا نِجَاحُ الْاُمَمِينَ لَسَبِيلٌ  
وَيَقُولُونَ عَلَى اللّٰهِ الْكَذِبُ وَهُمْ يَعْلَمُونَ ۝ (۵۰:۳)  
اہل کتاب میں سے کچھ لوگ ایسے ہیں کہ اگر ان کے پاس مال کا ایک ڈھیر بھی ہے  
امانت رکھ دو تو وہ (تمہارے مطالبے کے وقت) اس کو تمہیں دیدیں گے۔  
اور بعضے ان میں سے ایسے ہیں جن کے پاس تم ایک دینار بھی امانت رکھو تو  
وہ تمہیں واپس دینے کے لئے تیار نہ ہوں گے مگر یہ کہ تم ان پر (قوت کے ساتھ)  
مسلط ہو جاؤ۔ یہ بد معاملگی (ان میں) اس لئے ہے کہ امیوں (بنی اسمعیل)  
کے بارے میں ہم پر کوئی مواخذہ عائد نہیں ہوگا۔ (یعنی اللہ تعالیٰ نے ان کو  
امیوں کے ساتھ بددیانتی اور ظلم کرنے کی اجازت دیدی ہے) بلکہ وہ  
جانتے بوجھتے اللہ تعالیٰ پر جھوٹا بہتان باندھتے ہیں۔

بد سے بدتر اور ظالم سے ظالم قوم میں بھی کچھ نیک فطرت افراد ضرور ہوتے ہیں مگر عموماً  
اچھے لوگ تھوڑے ہی ہوتے ہیں۔ خود اللہ تعالیٰ نے فرمایا ہے :

وَقَلِيلٌ مِّنْ عِبَادِ الشَّكُورِ۔ (سبا: ۱۲)

میرے بندوں میں شکر گزار تھوڑے ہی سے ہیں۔

اس لئے دو طرح کے اہل کتاب کی جو اخلاقی حالت بیان فرمائی گئی ہے تو یہ بھی ممکن ہے  
کہ اہل کتاب سے یہاں صرف یہود ہی مراد ہوں۔ مگر یہ بھی ہو سکتا ہے کہ یہاں اہل  
الکتاب لفظ عام رکھا گیا ہے جن میں یہود و نصاریٰ دونوں داخل ہیں۔ جن معاصر



والوں کا جو پہلے ذکر ہے ان سے نصہاری مراد ہوں، اور بد معاملہ جن کا ذکر بعد کو ہے ان سے یہود مراد ہوں۔ سورہ مائدہ کی آیت کریمہ نمبر ۸۲ جو چھٹے پارے کی آخری آیت ہے پڑھیے

لَتَجِدَنَّ أُمَّتَهُ النَّاسَ عَدَاوَةً لِلَّذِينَ آمَنُوا وَاللَّذِينَ آمَنُوا  
وَالَّذِينَ آمَنُوا كَوَاهٍ وَلَتَجِدَنَّ أَقْرَبَهُم مَّوَدَّةً لِلَّذِينَ آمَنُوا  
الَّذِينَ قَالُوا إِنَّا نَصْرِيكَ يَا نَبِيَّ اللَّهِ بَانَ مِنْهُمْ قَسِيصِينَ وَرَهْبَانًا وَ

الْهَمْلَ لَا يَسْتَكْبِرُونَ ۝ (مائدہ: ۸۲)

مؤمنین کا سب سے سخت ترین دشمن تم یہودیوں کو پاؤ گے اور مشرکین اور  
(بُت پرستوں) کو اور مؤمنین سے محبت میں قریب تر (یہود و مشرکین کے مقابل)  
تم ان لوگوں کو پاؤ گے۔ جو اپنے کو نصہاری کہتے ہیں اس لئے کہ ان میں (انکے)  
علمائے دین ہیں اور درویش لوگ ہیں۔ اور یہ لوگ اپنے کو (سب سے)  
بڑا نہیں سمجھتے۔

اس آیت کریمہ کی روشنی میں مَن معاملہ والے امانت دار اہل کتاب نصہاری ہی  
نظر آتے ہیں اور بد معاملہ خائن اہل کتاب یہود (واللہ اعلم)

مدینہ طیبہ میں اس وقت یا بنی اسمعیل تھے یا بنی اسرائیل بلکہ درحقیقت پورے حجاز  
ہی میں بنی اسمعیل یا بنی اسرائیل ہی آباد تھے اس لئے یہ کہنا کہ بنی اسرائیل غیر بنی اسرائیل کو  
اسمیں کہتے تھے۔ اور یہ کہنا کہ بنی اسرائیل بنی اسمعیل کو اُسی کہتے تھے دونوں یکساں ہیں۔ دونوں  
کا ایک ہی مفہوم ہے۔ یعنی عرب کے اہل کتاب بنی اسمعیل کو اُسمیں کہتے تھے۔ اور بنی اسمعیل  
خود بھی اپنے کو فخر کے ساتھ اُسمیں سمجھتے اور کہتے تھے۔

اور دیکھئے سورہ آل عمران ہی کی مسیحیوں کی آیت میں پڑھیے۔

وَقُلْ لِلَّذِينَ آمَنُوا وَالَّذِينَ آمَنُوا اسْلَمْتُمْ فَإِنْ اسْلَمْتُمْ فَاِنْ اسْلَمْتُمْ

اِهْتَدُوا (الایہ - آل عمران: ۲۰)

اور (اے رسول!) تم اہل کتاب سے اور اسمیں سے پوچھو کہ کیا تم نے اسلام  
قبول کر لیا؟ تو اگر انھوں نے اسلام قبول کر لیا تو وہ ہدایت پا گئے۔ الخ

چونکہ اس زمانے میں یہی بنی اسرائیل۔ یعنی اہل کتاب اور اسمیں بنی اسمعیل یہی دو  
قومیں مدینہ طیبہ اور اس کے گرد و پیش کی بستیوں میں تھیں اس لئے بنی اسرائیل کو الذین اوْتُوا  
الکِتَابَ کے لفظ سے ذکر فرمایا گیا۔ اور بنی اسمعیل کو الامیین کے لفظ سے پورے حجاز  
میں دو قومیں آباد تھیں۔ اس وقت حضرت خاتم النبیین صلی اللہ علیہ وسلم کے مبعوث الیہم  
تبلیغی مخاطب یہی دو برابر کی قومیں تھیں۔ اہل کتاب یعنی بنی اسرائیل اور اسمیں یعنی بنی  
اسمعیل، اسی لئے ان دونوں کو اس آیت کریمہ میں مخاطب کرنے کا آنحضرتؐ کو حکم ہوا  
کوئی اور تیسری قوم ان دونوں کے سوا حجاز میں آباد نہ تھی۔ کچھ افراد اگر باہر سے اگر تجارت وغیرہ  
کے ذریعے یا تو اُسی قسم کے لوگ انفرادی حیثیت سے حجاز کی کسی بستی میں بلکہ مدینہ طیبہ و مکہ معظمہ  
میں بھی علیحدہ یا کسی قبیلے کے بعض افراد کے ساتھ سکونت پذیر ہوں تو ضمناً وہ بھی اس مخاطبت  
کے مخاطب سمجھے جائیں گے۔ مگر ضمناً ہی مخاطب ہو سکے تھے، ان لوگوں کی اپنی کوئی  
حکومت یا گمانہ مستقل قومی حیثیت نہیں سمجھی جاسکتی کہ وہاں وہ بھی اہل کتاب اور اسمیں کی طرح  
کسی اور قومی نام سے مخاطب ہوتے۔

### لَا يَعْلَمُونَ الْكِتَابَ

سورہ بقرہ کے نوں رکوع میں اہل کتاب یعنی مدینہ طیبہ کے یہودیوں کی سنگدلی بے  
ایمانی اور ہٹ دھرمی کا ذکر کرتے ہوئے مؤمنین سے فرمایا گیا ہے کہ:

اَفْطَمَعُونَ اَنْ يُّؤْمِنُوا بِكُمْ (الایہ ۳: ۷۵)

کیا تم ان سے امید رکھتے ہو کہ یہ تمھاری بات مان لیں گے؟ یہ ایسے ہٹ  
دھرم ہیں کہ اپنی کتاب میں بھی وہ باتیں جو ان سے کہی گئی ہیں۔ ان میں سے  
جو باتیں ان کی مرضی کے خلاف پڑتی ہیں یہ نا خدا ترس ان میں بھی رد و بدل



کر دیا کرتے ہیں۔ جس کتاب پر ایمان ہے اس میں بھی تحریف کرتے رہتے ہیں۔  
اسی سلسلہ کلام میں بطور جملہ معترضہ کے امیین کا بھی ذکر فرمایا گیا ہے۔ چونکہ مدینہ  
طیبہ میں یہودیوں کے ساتھ یہ بھی انکار و کفر و مخالفت میں یہودیوں کے ہمنا و شریک کا رمھے  
مگر بحث و مناظرہ کا تعلق ان سے کیا ہوتا۔ ان کے پاس زبانی کتب تھتی کے سوا تھا ہی کیا۔  
یہودیوں سے البتہ بحثیں ہوتی تھیں اور تورات کی باتیں پیش کر کے ان کو قائل کیا جاتا تھا۔  
اس لئے یہودی مدرسہ کی ہٹ دھرمیوں کے سلسلہ ذکر میں فرمایا گیا ہے۔

وَمِنْهُمْ اَمِیُّونَ لَا یَعْلَمُونَ الْکِتٰبَ الْاَعْلٰی وَاَنْ هُمْ اِلَّا

یظنون ہ (۷۸:۳)

یعنی ان منکرین مخالفین کے زمرے میں اُمیتوں بھی ہیں۔ مگر وہ کسی  
آسمانی کتاب کو تو جانتے بھی نہیں بجز (وہی) ہوا و ہوس کے۔ وہ بس

صرف بے بنیاد باتوں پر چلتے ہیں۔

چونکہ مدینہ طیبہ میں امیین کی بھی ایک بہت بڑی جماعت موجود تھی اور حوالہ  
مدینہ میں انہی کی اکثریت تھی اس لئے ان کو نظر انداز کس طرح کیا جاسکتا تھا۔ ان کا  
ذکر بالکل نہ کرنا باوجود ان کے قابل ذکر نہ ہونے کے مناسب نہ تھا۔ بدیں وجہ اثنائے  
ذکر یہودیوں میں مختصر لفظوں میں اُمیتوں کا ذکر کر کے ان کے قابل ذکر نہ ہونے کی وجہ بھی  
بیان فرمائی کہ نہ ان کے پاس کوئی کتاب ہے نہ دوسری قوموں کی کتابوں کا علم رکھتے ہیں  
نہ ان کو سند سمجھ کر ان کتابوں کی باتوں پر یقین رکھتے ہیں۔ صرف وہی امیدوں اُگل  
یہ سچو کچھ اوہام و ظنون ہی پر ان کے دین کا دار و مدار ہے جن کو عقلی دلائل سے بھی کوئی مناسبت  
نہیں تو ان اوہام پرستوں کے متعلق کیا باتیں کی جائیں۔ اور ان کی کوئی سی بات اس  
قابل ہے کہ اس کی تردید ضروری سمجھی جائے۔ اس لئے مختصر مگر بلیغ جملے میں اُمیتوں نے  
کا ذکر فرما کر پھر یہودی کے حالات بیان فرمائے گئے۔ اس آیت کریمہ میں اُمیتوں نے کی

دینی حیثیت واضح فرمادی گئی کہ ظنون و اوہام کے سوا ان کا دینی سرمایہ کچھ نہ تھا۔ پورے  
قرآن مجید میں از روئے نحو، باعرباب رفع اُمیتوں کا لفظ اسی آیت کریمہ میں آیا ہے۔ اس کے  
سوا تین جگہ باعرباب خبر امیین کا لفظ آیا ہے۔ سورہ اعراف کی آیت کریمہ ۱۵۷-۱۵۸  
دونوں میں یکے بعد دیگرے اور پھر سورہ جمعہ کی دوسری آیت کریمہ میں بتوقیقہ تعالیٰ  
وتبارک ان چاروں آیتوں پر اور لفظ امیین کی معنوی اور قوم امیین کی لسانی و وطنی حیثیت  
اور وجہ تسمیہ اور پھر ان کی دینی بے لہذاختی سب پر بحث ہو چکی۔ فالحمد للہ

## النَّبِیُّ الْاُمِّیُّ

قرآن مجید میں دو جگہ یہ عظمت نام رکب توصیفی آیا ہے۔ ایک ہی سورہ میں ایک  
ہی سلسلہ کلام میں ایک ہی جگہ پے درپے دو آیتوں میں یعنی سورہ اعراف کی آیت کریمہ  
۱۵۷ میں اور آیت کریمہ ۱۵۸ میں وہ دونوں آیت کریمہ بنی اسرائیل اور حضرت موسیٰ  
علی نبینا وعلیہ السلام کے بعض اہم واقعات سے متعلق ہیں اس لئے پوری دونوں آیتوں کا  
لکھنا بھی کافی نہ ہوگا۔ کم سے کم آیت کریمہ ۱۵۵ سے ۱۵۸ تک لکھ کر ترجمہ ہی نہیں بلکہ  
پوری تفسیر لکھنی ہوگی اور جن واقعات کا ان آیتوں میں ذکر ہے ان کو وضاحت سے سمجھنا ہوگا۔  
جس سے غلط بحث بھی ہوگا۔ اس وقت تو مجھ کو صرف یہ دکھانا ہے کہ قرآن مجید میں جو دو جگہ  
رسول اللہ صلی اللہ علیہ وسلم کو النبی الامی فرمایا گیا ہے۔ وہاں ان آیتوں میں النبی  
الامی کے معنی کیا ہیں؟ اس لئے سورہ اعراف کی ان دونوں آیتوں میں سے پہلی آیت  
بقدر ضرورت ہی عبارت پیش کرتا ہوں۔ دونوں آیتوں میں سے پہلی آیت ۱۵۷ کا

الذین یتبعون الرسول النبى الامى الذى یجدونه  
مکتوباتہم فی التورۃ والانجیل : ( اعراف : ۱۵۷ )  
وہ لوگ جو پیروی کریں گے اُمّی (قوم کے) رسول نبی کی جن (کی نشاندہی)  
کو وہ تورات اور انجیل میں لکھا ہوا پاتے ہیں ۔

اور پوری آیت ۱۵۸ اس طرح ہے ۔

قل یا ایہا الناس الی رسول اللہ الیم جمیعاً الذی لہ ملک  
السموات والارض لا الہ الا هو یحیی ویمیت مہ فاعوذ باللہ  
ورسولہ النبى الامى الذی یؤمن باللہ وکلماتہ  
واتبعوہ لعلکم تہتدون ۵ ( اعراف : ۱۵۸ )

(اے رسول!) اعلان کرو وکلے سارے حق والوں! میں تم سب کی  
طرف اللہ تعالیٰ کا (بھیجا ہوا) رسول ہوں (وہ اللہ) ساری بندگیوں اور  
پرستی میں جس کی بادشاہی و حکومت ہے جس کے سوا کوئی معبود (برحق)  
نہیں جو زندگی بخشتا ہے اور موت دیتا ہے ۔ تو ایمان لاؤ (اس) اللہ  
پر اور اس کے رسول اُمّی (قوم کے) نبی پر جو (خود بھی) اللہ تعالیٰ پر اور  
اس کے کلمات پر ایمان رکھتا ہے اور اس (نبی امی) کی پیروی کرتے رہو  
تاکہ تم منزل مقصود تک پہنچنے کی راہ پا جاؤ ۔

ان دونوں آیتوں میں حضور کو النبی الامی فرمایا گیا ہے اور سورۃ  
جمعہ کی دوسری آیت کریمہ میں آپ ہی کے بارے میں فرمایا گیا ہے ۔  
بعث فی الامیین رسولاً منہم ۔ ( اللہ تعالیٰ نے امی قوم کے  
لوگوں میں انھیں سے ایک رسول مبعوث فرمایا ۔

اور حضرت ابراہیم و حضرت اسماعیل علیہما السلام نے دعا فرمائی تھی ام القرطی میں  
بیت اللہ کی تعمیر کرتے ہوئے کہ ہم دونوں کی نسل میں انھیں میں سے ایک رسول مبعوث  
فرما ۔ اور اسی ام القرطی میں اپنی نسل کو لبانے کا بھی ذکر حضرت ابراہیم نے دعا ہی  
میں کیا تھا ۔ اور یہ ساری دعائیں حضرت ابراہیم نے اپنی نسل کے لئے فرمائی تھیں جو  
حضرت اسماعیل کے ذریعے ام القرطی میں اور اس کے حوالی میں پھیلی ۔

حضرت ابراہیم و حضرت اسماعیل علیہما السلام کی مشترکہ دعا جو قبول فرمائی  
گئی اس کا ذکر اس طرح نہیں فرمایا گیا کہ : هو الذی بعث فی ذریۃ ابراہیم  
واسمعیل رسولاً منہم کہ اس میں طوالت بیان الگ ہوتی اور پھر حضرت ابراہیم  
علیہ السلام نے اپنی اولاد کی سکونت کا ذکر فرمایا تھا ۔ وہ سکونت مذکور نہ ہوتی اور  
فی الامیین فرمادیتے ہیں ۔ ام القرطی کی سکونت کا ذکر بھی ہو گیا ۔ اور ابراہیم و  
اسمعیل علیہما السلام ہی کی نسل وہاں لبائی گئی ۔ دعا بھی اسی نسل ابراہیمی و اسماعیلی ہی  
کے لئے کی تھی ۔ اس لئے الامیین کہنے سے نسل ابراہیم و اسماعیل ہونا ثابت ہو رہا  
ہے اور ان کی سکونت ام القرطی بھی اس سے ثابت ہو رہی ہے ۔ انھیں امیین میں سے  
یہ نبی امی مبعوث ہوئے ۔ تو اس صفت امتیت سے النبی کا انصاف اور ان کا...  
ابراہیم اور اسماعیل کی اولاد ہونا ۔ بنی اسمعیل میں سے ہونا ثابت کر رہا ہے اور ام القرطی  
کا ساکن ہونا بھی ثابت کر رہا ہے ۔ اور یہ دونوں باتیں باعث شرف اہل عرب کے  
نزدیک اس وقت ضرور تھیں ۔

حجاز کے علاوہ عرب کے دوسرے شہروں میں غیر بنی اسمعیل اور غیر بنی اسرائیل  
قبائل بھی تھے ۔ وہ بنی اسماعیل کا بہت احترام کرتے تھے ۔ بنی اسرائیل کے سوا عرب کے  
سارے قبائل بنی اسمعیل امیین کا احترام کرتے تھے ۔ ان کی خاندانی عظمت اور خادم و  
مجاور بیت اللہ ہونے کی وجہ سے عام طور پر سارے غیر اسرائیلی قبائل عرب



بنی اسماعیل کو قابل احترام مانتے تھے۔ البلدا الہمین کے آخر یہ رہنے والے تھے ام القرئی کے ساکن تھے۔ اس لئے ہر طرح کے حملہ آوروں سے محفوظ تھے یہاں تک کہ ان کے تجارتی قافلے بھی ڈاکوؤں کے حملے سے محفوظ رہتے تھے۔ ڈاکو بھی ان امیین کا احترام کرتے تھے۔ اس لئے الرسول النبی کے لفظوں سے آنحضرت صلی اللہ علیہ وسلم کی عظمت و جلالت منصبی کا اظہار فرمایا گیا اور الامی کے لفظ سے آپ کی خاندانی شرافت اور مولد و مسکن کی عظمت بھی بتادی گئی۔ اتنی واضح بات مذکورہ بالا آیات کے ہوتے ہمارے اسلاف صرف ایک بھوٹی اور خلاف عقل روایت پر یقین کر لینے کی وجہ سے سمجھ نہ سکے۔

**اَلْکے پڑھنا معجزہ نہیں ہے :**

قرآن مجید میں صاف طور پر بیان فرمایا گیا ہے کہ

وَمَا كُنْتُمْ تَتْلُو مِنْ قَبْلِهِ مِنْ كِتَابٍ وَلَا تَخُطُّ بِمِیْنَدِ

اِذَا لَا تَابِ الْمَبْطُلُونَ۔ (عنکبوت : ۲۸)

(اے رسول) اس منصب سے پہلے تم کوئی کتاب پڑھ سکتے تھے نہ

اپنے ہاتھ سے کچھ لکھ سکتے تھے۔ (اگر تم لکھ پڑھ ہوتے) تو اس وقت

باطل پرست لوگ (طرح طرح کے) شبہ پیدا کرتے۔

مضمون کے لئے لکھے پڑھے نہ ہونے کا صرف ایک فائدہ بیان فرمایا گیا ہے۔

اگر مضمون کے لئے ان پڑھ ہونا معجزہ ہوتا تو فرمایا جاتا : وَمِنْ آيَاتِ نُبُوَّتِكَ اِنَّكَ

حَاكَمْتَ تَتْلُو مِنْ قَبْلِهِ مِنْ كِتَابٍ الْا اور نہ ہی یہ کوئی معجزہ ہو سکتا ہے۔ البتہ

جو شخص چالیس برس تک پوری قوم کا جانا بوجھا ان پڑھ ہو وہ دفعۃً لکھی ہوئی کتاب

ہر پڑھنے والے سے بہتر طریقے سے پڑھنے لگے اور اپنے ہاتھ سے بہترین خطاطی کے نمونے

دکھانے لگے تو یہ البتہ معجزہ ہوگا۔

نبوت کے بعد ۲۳ برس تک آپ کو موقع ملا، اتنی وسیع مدت میں آپ کے لئے پڑھنا لکھنا سیکھ لینا کیا دشوار تھا؟۔ اہل سیر کے لکھنے کے مطابق نبوت کے بعد ۲۳ برس کا وسیع وقت ملنے کے باوجود بھی تادم و فسات آپ کا ان پڑھ رہنا معجزہ ہرگز نہیں ہو سکتا۔ لغو ذلت اس کو لکھنے پڑھنے کی اہمیت نہ سمجھنا اور لکھنے پڑھنے کو بے طرف سے بے پروائی ضرور کہا جائے گا۔ متنبی کے خوب کہا ہے

وَلَمْ اَوْفِ عِيُوبُ النَّاسِ شَيْئًا

كَقَصِّ الْقَادِرِينَ عَلَى التَّمَامِ

یعنی انسانوں کے عیبوں میں سے (بدترین) اس جیسا عیب میں نہیں سمجھتا کہ اپنی تکمیل کی قدرت رکھنے کے باوجود لوگ اپنے نقص پر قانع رہیں۔

غرض یہ منافقین نے ان پڑھ ہونے کو معجزہ قرار دے کر اس کا ثوب دھندھورا

پیٹا اور طرح طرح سے اس کو مشہور کیا اور لفظ اُحیٰ کے معنی ہی ان پڑھ قرار دے کر اس

کو ثوب مشہور کیا اور بعد کو ایک حدیث بھی گھڑ لی۔

اُمِّ الْقُرْآنِ اُمِّیَّةٌ

صرف اسود بن قیس النخعی الکوفی سعید بن عمرو بن سعید سے روایت کرتا ہے کہ

انھوں نے حضرت عبداللہ بن عمر رضی اللہ عنہما سے سنا کہ انھوں نے حدیث بیان فرمائی

رسول اللہ صلی اللہ علیہ وسلم سے کہ مضمون نے فرمایا کہ

اِنَّا اُمَّةٌ اُمِّیَّةٌ لَا نَكْتُبُ وَلَا نَحْسِبُ الشَّهْرَ هَكَذَا وَهَكَذَا هَكَذَا

وَعَقْدَ الْاَبْجَامِ فِي الثَّلَاثَةِ۔ وَالشَّهْرُ هَكَذَا وَهَكَذَا وَهَكَذَا

یعنی تمام ثلاثین :

ترجمہ : ہم لوگ اُمّیہ اُمّیہ (اُمّی قوم) ہیں نہ حساب کرتے

ہیں (نہ لکھنا جانتے ہیں نہ گنتی جانتے ہیں) مہینہ اس طرح ہے اور اس طرح

ہے (اپنی دسوں انگلیوں سے کف ہلا کر بتایا) مگر تیسری بار میں انگوٹھے کو دبایا تھا (یعنی ۲۹ کی گنتی بتائی) پھر (اسی طرح دونوں ہتھیلیوں کی انگلیوں سے کف دست تین بار ہلا کر بتایا کہ) اور مہینہ اس طرح ہے اور اس طرح ہے اور اس طرح ہے (اب کی بار انگوٹھا نہیں دبایا) تین سال پورا کیا۔

یہ حدیث مختلف طریق سے مروی ہے مگر اسود بن قیس ہی سے صحیح بخاری میں بھی یہ حدیث اسود بن قیس ہی سے مروی ہے۔ یہ اسود بن قیس دراصل اسود بنہ یزید بن قیس النخعی الکوفی ہے۔ نہایت مقبر ہی تھا۔ کوفے کے بلوائی قاتلین حضرت عثمان ذوالنورین رضی اللہ عنہ کا سرغنہ تھا۔ حضرت معاویہؓ کی زندگی تک چھپا رہا۔ ان کی وفات کے بعد راوی احمد بن حنبل بن کر نمودار ہوا۔ اس کے شاگردوں نے مشہور کیا کہ اس نے حضرت ابوبکر و حضرت عمر اور حضرت عثمان رضی اللہ عنہم کے ساتھ حج کئے تھے۔ حضرت صدیق اکبرؓ کے ساتھ اس کا حج کرنا تو ناممکن ہے۔ کیوں کہ اس کی موت بقول ابی اسحاق السبئی الکوفی ۵۷ھ میں ۶۳ برس کی عمر میں ہوئی تھی۔ اس حساب سے اس کی پیدائش ۱۲ھ کی ٹھہرتی ہے۔ قاتلین حضرت عثمانؓ کے ساتھ کوفے سے بیس برس کی عمر میں جوانی و جوانی کا جوش لئے ہوئے آیا تھا اور بلوائیوں کے سرغنوں میں سے ایک سرغنہ تھا۔

اس سے روایت کرنے والے اس کے ہم مسلک تلامذہ نے اس کی طرف متوجہ حج کو منسوب کر دیا ہے۔ اس کو بڑا عابد ثابت کرنے کے لئے یہ جھوٹی حدیث جو اس کذاب نے رسول اللہ صلی اللہ علیہ وسلم کی طرف منسوب کی ہے اسی سے اس کی منافقت اور کذابیت ثابت ہو رہی ہے۔

لیکن یہ یاد رہے کہ رسول اللہ صلی اللہ علیہ وسلم کی طرف جو قول اس افتراء حدیث

میں قصداً وعدہ منسوب کیا گیا ہے، اس میں صرف چھوڑ ہی کے حساب و کتاب سے نا بلند ہونے کا ذکر نہیں ہے بلکہ چھوڑ کی پوری قوم کو لکھنے پڑھنے سے، حساب و کتاب و عدد و شمار جاننے سے بالکل نا بلذ ثابت کیا گیا ہے۔ انا امة امة امة کہہ کر اور اسی افتراء حدیث کی بنیاد پر امتی کے معنی ان پڑھ مشہور کیا گیا ہے۔ اس افتراء حدیث کے سوا کوئی دلیل لوگوں کے پاس اس کی نہیں کہ امتی اس کو کہتے ہیں جو لکھنا پڑھنا نہ جانتا ہو نہ گنتی جانتا ہو۔ تو یہ حدیث مکذوب علی الرسول یہ بتاتی ہے کہ چھوڑ تیس اور انیس کی گنتی تک نہیں جانتے تھے اور لکھنا پڑھنا گنتی اور اعداد کے نام نہ آپ جانتے تھے نہ آپ کی قوم یعنی بنی اسماعیل کی پوری قوم جانتی تھی۔ مگر ایسی قابل قوم کے ان پڑھ رسول پر جو کتاب امتی ہے اس میں اعداد کے ناموں کی کثرت دیکھئے۔ ان آیات کو بقول اسود بن قیس النخعی (لغوذا باللہ تعالیٰ) خود رسول نہیں سمجھتے ہوں گے۔ دوسروں کو ایسی کتاب کی تسلیم وہ کیا کر سکتے ہیں جس کو وہ خود نہیں سمجھ سکتے تھے۔

ایک۔ مذكر قل هو الله احد۔ (ایک) مؤنث احدی الطائفتین (انفالہ) دو گروہوں میں سے ایک۔

دو۔ مذكر اثنان ذوا عدل منکم (مائہ ۱۰۶) دو گواہ (عدل و انصاف) والے تم میں سے۔ دو مؤنث فان کانتا اثنتین (نساء ۱۴۷) آخری آیت (اگر بے والد و لد میت کے صرف) دو (بہنیں) ہوں۔

تیس۔ مذكر ثلاثة قروء (لقمہ ۲۲۸) (مطلقہ بیویوں کی عدت) تین حصے۔ مؤنث، فی ظلمات ثلاث (زمر ۱۶) (بچہ مان کے پیٹ میں) تین (طرح کی) تاریکیوں میں (رہتا ہے)

چار۔ مذكر اربعة من الطیب (لقمہ ۲۶) چار پرندوں میں سے لو۔ مؤنث اربع شہادات باللہ (نور ۶-۸) چار شہادتیں (قسمیں) اللہ تعالیٰ کی۔



پانچ - مذکر - ویقولون خمسة (کھف: ۱۲۲) اور (بعض لوگ اصحاب کھف کے بارے میں کہتے ہیں کہ پانچ ہیں - سادسہم کلبہم ان میں ان کا چھٹا کتا ہے چھ - فی ستة ايام - چھ دنوں میں (اعراف: ۵۴، یونس: ۳) سات - ویقولون سبعة ثامنہم کلبہم - (کھف: ۲۲۰) اور (بعض اصحاب کھف کے متعلق) کہتے ہیں کہ وہ سات ہیں - آٹھواں ان کا کتا ہے - آٹھ - مذکر ثمانية ازواج (انعام: ۱۲۳) آٹھ قسم کے (چارپائے) مونث: متانی حجج (قصص: ۲۷) آٹھ برس نو - مذکر - تسعة دھط (غل: ۴۷) نو قبیلے (مونث) واذا داد وتسعا (کھف: ۲۶) لوگوں نے نو کا اضافہ کر دیا - دس - مذکر - فله عشر امثالها (انعام: ۵۴) تو اس کے لئے وہ گونہ ہے ویسا ہی ہے - مونث - تلك عشر کا ملہ - (بقرہ: ۶۰) یہ پورے دس ہوئے -

گیارہ: احد عشر کوکبا (یوسف: ۴) گیارہ ستارے - بارہ: اثنتا عشرة عینا - (بقرہ: ۱۲۰) بارہ جھرنے - ایک سے بارہ تک مسلسل اعداد اکثر کے مذکر و مونث دونوں قرآن مجید میں آپ نے دیکھ لیتے - ان کے علاوہ انیس کا بھی ذکر ہے - علیہا تسعة عشر (مذکر: ۲۹) دوزخ پر انیس فرشتے مقرر ہیں - اس کے علاوہ: مثنیٰ و ثلاث و ربیع (نساء: ۳) دو دو، تین تین اور چار چار -

پھر آیات وراثت میں نصف میراث اور ثلث اور ربع اور ثمن (آدھا، تہائی دو تہائی، پوتھائی اور آٹھویں حصہ کا حساب) تقسیم میراث کے سلسلے میں ایسے

بھولے بھالے رسول کس طرح کر سکتے ہوں گے جو تیس اور انیس کی کتنی تک نہ جانتے ہوں اور پوری قوم تو ضرور اپنے رسول سے زیادہ ہی بھولے پن میں ہوگی - وہ تقسیم میراث کی آیات (مذکورہ بالا آیات) کو کس طرح سمجھی ہوگی؟

جتنے اعداد بیان کئے گئے وہ اتحاد کے ہوئے یا پہلا عشرہ اور اس کے کچھ لواحق ان کے علاوہ بڑے بڑے اعداد بھی ہیں انھیں بھی دیکھ لیجئے -

دس: ولیال عشر - (فجر: ۹) اور دس راتیں گواہ ہیں - بیس: ان یسکن منہم عشرون - (انفال: ۵۵) اگر تم میں سے ہیں (مجاہدین) ہوں -

تیس: حملہ و فصال ثلاثون شہراً (احقاف: ۱۵) بچے کے حمل میں رہنے اور پیدائش کے بعد دودھ چھڑائی تک کے وقت کی مدت تیس مہینے بتائی گئی ہے -

چالیس: اسی آیت کریمہ سورہ اتحاف میں اس پر ہے: وبلغ اربعین سنة اور پہنچا چالیس برس کی عمر تک -

پچاس: الا خمسین عاما - (عنکبوت: ۱۶) مگر پچاس برس -

ساتھ: ستین مسکینا - (عجادلہ: ۴) ساٹھ مسکین -

ستر: سبعون ذراعاً - (حاقہ: ۲۳) ستر ہاتھ -

اسی: ثمانین جلدۃ - (نور: ۲) اسی درے -

ننانوے: لہا تسع وتسعون فجۃ - (ص: ۲۳) اس کے ننانوے دنبیاں -

ایک سو: مائۃ عام - (بقرہ: ۲۵۹) سو برس -

دو سو: یغلبوا مائتین (انفال: ۶۰) غالب آجائیں گے دو سو پر -

تین سو: ثلاث مائۃ سنین - (کھف: ۲۵) تین سو برس -

ایک ہزار : ان یکن مسمک الف - ( انفالہ : ۶۶ ) اگر تم میں سے ایک ہزار ہو  
 دو ہزار : یغلبوا الفین - ( انفالہ : ۶۶ ) تو دو ہزار پر غالب آجائیں گے۔  
 تین ہزار : بثلاثة الاف - ( آل عمران : ۱۲۴ ) تین ہزار ( ملائکہ ) سے ۔  
 پانچ ہزار : خمسة الاف من الملائكة ( آل عمران : ۱۲۵ ) پانچ ہزار فرشتوں سے ۔  
 پچاس ہزار : خمسين الف سنة ( معارج : ۴ ) پچاس ہزار برس ۔  
 ایک لاکھ : الى مائة الف : ( صفات : ۱۴۷ ) سو ہزار کی طرف ۔  
 واضح رہے کہ اس کے بعد اوپر یاد دہانی ہے ۔ یہاں اُوَ اَنْزَلَ کے لئے بلکہ  
 کے معنی میں ہے ۔

### اللہ گنتی کہیے :

جس رسول پر ایسی کتاب اُترے جس میں تقریباً ایک سے لے کر ایک لاکھ تک کی گنتی  
 ہو۔ آحاد و عشرات اور ان سے مرکب اعداد مذکور ہوں۔ تقسیم میراث کا جس کو حساب بتایا  
 گیا ہو۔ زکوٰۃ و مالِ غنیمت کی تقسیم کا جس کو قانون بتایا گیا ہو کیا وہ ایسا ہو سکتا ہے کہ نہ پڑھنا  
 لکھنا جانے نہ حساب جانے۔ یہاں تک کہ ایک سے لے کر دس تک سے زیادہ گنتی بھی  
 جانتا ہو۔ دونوں ہاتھوں میں دس انگلیاں ہیں اسی کے برابر وہ دس تک کسی طرح گن لیتا  
 ہو۔ کیا اُمتی کے یہ معنی نزولِ قرآن مجید کے وقت اہل عرب خصوصاً اہل حبشہ جانتے تھے؟  
 اور اسی معنی میں رسول اللہ صلی اللہ علیہ وسلم کو معاذ اللہ من ذالک بے پڑھا لکھا اُن پڑھ  
 جاہل ہی کے معنی میں الہی سورۃ اعراف کی آیت کریمہ ۱۵۷، ۱۵۸  
 دونوں میں فرمایا گیا ہے ۔؟

خیال رہے کہ سورۃ اعراف کی ان دونوں آیتوں کے مخاطب بنی اسرائیل ہیں اور  
 بنی اسرائیل میں علماء بھی تھے۔ سورۃ شعراء کے مخاطب مشرکین مکہ کے بارے میں فرمایا گیا ہے  
 اولم یکن لهم اية ان یعلموا علموا بنی اسرائیل ہ

کیا ( یہ بات ) ان ( مشرکین مکہ و عوام اہل کتاب ) کے لئے ( اس قرآن مجید کے  
 کے منزل من اللہ برحق ہونے کی ) ایک عظیم علامت نہیں ہے ؟ کہ اس  
 ( کی باتوں کے برحق ہونے ) کو علمائے بنی اسرائیل خوب جانتے ہیں ۔

سورۃ اعراف بھی سورۃ الشعراء کی طرح مکھ ہی سورۃ ہے ۔ مگر سورۃ اعراف میں حضرت  
 موسیٰ علی نبینا وعلیہ السلام سے متعلق واقعات بڑی تفصیل کے ساتھ ہیں۔ آیت کریمہ ۱۰۳  
 سے ۱۶۲ تک مسلسل ساٹھ آیات کریمات کے مخاطب بنی اسرائیل یہود ہی ہو سکتے ہیں  
 اس لئے آیات کے متعلق میرا خیال ہے کہ یہ سب مدنی آیتیں ہیں اور یہود مدینہ ان کے مخاطب  
 ہیں۔ خصوصاً اس لئے کہ آیت کریمہ ۱۵۶ میں حضرت موسیٰ علیہ السلام کی دعا ختم ہوتی ہے۔  
 وَاَكْتُبْ لَنَا فِي هَذِهِ الدُّنْيَا حَسَنَةً وَفِي الْآخِرَةِ اِنَّا هُدْنَا إِلَيْكَ ط پڑھئے ۔  
 اور ہمارے لئے اس دنیا میں بھلائی مقدر کر دی جائے اور آخرت میں بھی ۔ ہم سب نے  
 تجھی سے کو لگا رکھی ہے ۔

حضرت موسیٰ علیہ السلام کی اس دعا کا جواب یہ عطا فرمایا گیا ہے کہ : عَذَابِيْ اَصِيبُ بَعْ  
 مِنْ اَشْيَاءِ وَرَحْمَتِيْ وَسِعَتْ كُلَّ شَيْءٍ مِّمَّا عَذَابٌ ، تو جس کو میں ( اس کا ) مستحق  
 سمجھتا ہوں اسی پر نازل کرتا ہوں۔ اور میری رحمت تو ہر چیز پر چھائی ہوئی ہے ۔ حضرت  
 موسیٰ علیہ السلام کی دعا کا جواب یہاں ختم ہو گیا۔ اس کے بعد، یعنی اس لمبی تمہید کے  
 بعد بنی اسرائیل ہی کو رسالت محمدیہ پر ایمان لانے کی دعوت دی جاتی ہے۔ ان کے  
 عوام کو نہیں۔ علمائے بنی اسرائیل کو ۔

آیت کریمہ ۱۵۶ میں حضرت موسیٰ علیہ السلام کی التجار کے جواب کا آخری جملہ ہے  
 وَرَحْمَتِيْ وَسِعَتْ كُلَّ شَيْءٍ ط اس کے بعد موجودہ یعنی ہجرت نبوی کے وقت  
 جو بنی اسرائیل مدینہ طیبہ و والی مدینہ طیبہ موجود تھے ان کو اتباعِ دینِ محمدی کی ترغیب  
 کے لئے وَرَحْمَتِيْ وَسِعَتْ كُلَّ شَيْءٍ فرمانے کے بعد فائے استیناف کے ذریعے



استدلال کی عطف اس جملے پر کر کے ارشاد ہوا: کہ

فَمَا كُتِبَ لَهُمُ الْقَوْلُ يَنْتَقِبُونَ وَيَتَوَتَّنُونَ الرِّكَوَّةَ وَالَّذِينَ هُمْ بِآيَاتِنَا  
يُؤْمِنُونَ: " لیکن اب ہم اپنی رحمت کو لازم کر دیں گے ان لوگوں کیلئے  
جو تقویٰ اختیار کرتے ہیں اور زکوٰۃ دیتے رہتے ہیں۔ اور ہماری آیتوں پر  
ایمان رکھتے ہیں؟

تین باتیں فرمائی ہیں:-

- ۱۔ تقویٰ جس کا پتہ حقوق العباد کی نگہداشت سے ملتا ہے۔
- ۲۔ اداۓ زکوٰۃ مالی قربانی نفس پر بہت شاق ہوتی ہے۔ اور مالی ایشیا کرنے کا حکم  
دینا بھی ایمانی آزمائش کا اہم ترین ذریعہ ہے۔
- ۳۔ آخر میں ایمان کا ذکر فرمایا۔ اس لئے کہ ہر جماعت میں بعض نیک نفس ہوتے ہیں۔  
فطری نیک نفس کی وجہ سے حقوق العباد ادا کرتے ہیں۔ مالی قربانی بھی کرتے ہیں۔ لیکن ایمان  
نہیں رکھتے۔ اس لئے وہ دنیا میں اپنی نیک نفسی کی وجہ سے نیک نام و ہر دل عزیز ضرور  
رہیں گے اور دنیاوی خوشحالی ان کو ضرور حاصل ہوگی۔ و مَا يَفْعَلُوا هُمْ خَيْرُ فُلَانٍ  
يَكْفُرُوا (آل عمران: ۱۱۰) "وہ جو نیکی کریں گے اس کی ناقدری نہیں کی جائے گی۔"  
لیکن ارشاد فرمایا گیا ہے۔

لَا خَيْرَ فِي كَثِيرٍ مِّنْ نَّجْوَاهُمْ إِلَّا مِنْ أَمْرٍ بِصَدَقَةٍ أَوْ مَعْرُوفٍ  
أَوْ إِصْلَاحٍ بَيْنَ النَّاسِ ج وَ مَنْ يَفْعَلْ ذَلِكَ ابْتِغَاءَ مَرْضَاةٍ  
اللَّهِ فَسَوْفَ نُوْتِيهِ أَجْرًا عَظِيمًا (نساء: ۱۱۴)

ان کی باہمی مشورت کی مجلسوں میں کوئی بھلائی نہیں ہوتی بجز اس کے کہ  
کوئی (اس میں) صدقہ و خیرات کی بات پیش کرے یا کسی اور  
رفاہ عام کی بات پر لوگوں کے درمیان اصلاح و مصالحت کی تدبیر پر غور

دبخت ہو (بے شک یہ سب کار خیر ہیں) لیکن انہی کاموں کو جو شخص  
ابتغائے مرضاة اللہ کی نیت سے کرے گا تو وہ (آخرت کے) اجر عظیم کا  
مستحق ہوگا (ورنہ دنیاوی مفاد کے لئے جو نیکیاں کرے گا اس کو دنیاوی  
مفاد حاصل ہو جائے گا)۔  
اللہ تعالیٰ نے خود فرمایا ہے۔

وَمَنْ يُؤَدِّ ثَوَابَ الدُّنْيَا نُؤْتِيهِ مِنْهَا: (آل عمران: ۱۲۵)  
جو شخص (اپنی نیک عملی کام میں اجر دنیا ہی کا مفاد چاہے گا۔ ہم اس  
کو دنیا سے جو مناسب سمجھیں گے) دیدیں گے۔  
مگر یہ بھی فرمادیا ہے،

وَمَنْ النَّاسُ مَنْ يَقُولُ دَنَّا اتَّخَذَ الدُّنْيَا وَمَالَهُ فِي  
الْآخِرَةِ هُوَ خَلَّاقٌ  
بعض لوگ دعا کرتے ہیں کہ اے ہمارے رب ہمیں اس دنیا میں (بھلائی)  
عطا فرما، اور (چونکہ وہ آخرت کے لئے کچھ کرتے نہیں اس لئے) آخرت  
میں اس کئے لئے (خوشحالی میں سے) کوئی حصہ نہیں۔

غرض ایمان کے بغیر ساری نیکیاں آخرت میں کچھ کام نہیں دے سکتیں۔ سب  
وہاں اکارت ہیں۔ اس لئے یہاں آخر میں ایمان کا ذکر فرمایا گیا۔ نماز کا ذکر نہیں فرمایا اس لئے  
کہ نماز ہی تو ایمان کا عملی و ظاہری ثبوت ہے۔ ایمان تو دل کی بات ہے۔ نماز ہی کی پابندی  
ایمان کا ثبوت پیش کرتی ہے۔ اس لئے ایمان کے ذکر کے بعد صلوٰۃ کے ذکر کی ضرورت نہ تھی  
عیساں راہبیاں۔ زکوٰۃ چونکہ "زرمی طلبی سخن دریں است" والی چیز ہے اس لئے  
اس کا ذکر فرمایا گیا۔

اس کے بعد بتایا کہ وہ متقی زکوٰۃ ادا کرنے والے آیات اللہ پر ایمان رکھنے والے

الذین یتبعون الرسول النبی الذی یجدونه مکتوباً عندہم  
فی التورۃ والانجیل - (المیتہ)

”وہ وہ لوگ ہیں جو اس رسول نبی اُمتی کی پیروی کریں گے جن کا ذکر وہ  
اپنے پاس تورات و انجیل میں لکھا ہوا پاتے ہیں“

یعنی علمائے بنی اسرائیل جو تورات و انجیل کا علم رکھتے ہیں۔ جس وقت یہ آیت  
کریمہ اُتری تھی اور مدینے کے یہودیوں نے سنی تھی۔ اگر اُمتی کا لفظ واقعی اُن پر پڑھنا  
لکھنے سے عاری، گنتیوں کے نام تک جس کو نہ آتے ہوں، ایسے جاہل ہی کے لئے اہل عرب  
بولتے تھے تو علمائے بنی اسرائیل ضرور کہتے کہ ہم لوگ اہل علم ہیں۔ لکھنا پڑھنا اپنی  
دینی زبان عبرانی و سریانی میں بھی جانتے ہیں اور ہم پشتہا پشتہ عرب کے رہنے والے ہیں،  
اس لئے عربی زبان میں بھی لکھنا پڑھنا جانتے ہیں۔ ایک اُن پڑھ شخص کی جس کو گنتی  
تک نہ آتی ہو اُس کا اتباع کیوں کرنے لگے ؟ اگر صحیح بخاری کی یہ حدیث ان میں مدقولہ  
نہ ہوتی اور واقعی تھوڑا سا حدیث کے مطابق لا نکتب ولا نحسب کے مصداق  
ہوتے تو یہود خصوصاً علمائے یہود ضرور تھوڑے کے اُن پڑھ ہونے کا طعن دیتے رہتے اور  
قرآن مجید میں اس کا ضرور کچھ جواب اترتا۔ کم سے کم تاریخی روایتوں میں یہودیوں کے  
اس طعن کا ذکر ہوتا اور جس طرح اہل سیر اس اُن پڑھ ہونے کو معجزہ ثابت کر رہے ہیں۔  
صحابہ یہودیوں کے طعن کا جواب دیتے۔ اس معجزے کو یہودیوں پر ثابت کرتے اور اس  
کا ذکر تاریخی روایات میں ہوتا۔

قرآن مجید میں کہیں بھی اشارۃً، کنایۃً آپ کے نبوت کے بعد بھی اُن پڑھ مہنے  
کا ذکر نہیں بلکہ پڑھنے کا ذکر ہے۔ آپ کے اُن پڑھ ہونے کا ذکر نبوت و رسالت سے  
قبل کی قید کے ساتھ ہے۔ جس سے صاف ظاہر ہے کہ نبوت کے بعد آپ لکھنے پڑھنے

لگے تھے۔ اس قرآنی تفسیر کے بعد بھی ایک جھوٹی حدیث پر ایمان رکھنا اور قرآنی آیات  
کی معنوی تحریف کرنا سخت افسوسناک ہے۔

## تعلیم رسولؐ

حسب روایت صحیح بخاری وغیرہ حضور صلی اللہ علیہ وسلم پر سب سے  
پہلے جو قرآن مجید کی آیتیں اتریں وہ سورۃ علق کی ابتدائی پانچ آیتیں تھیں جن میں سے  
پہلی ہی آیت میں اقراء (پڑھو) کا حکم ہے۔ جس سے صاف ثابت ہو رہا ہے کہ حضور  
صلی اللہ علیہ وسلم کو پہلے پڑھنے کی صلاحیت عطا کر دی گئی۔ اس کے بعد پڑھنے کا حکم ہوا  
اور ان پانچ میں سے تیسری آیت اور پونچھی آیت پڑھیں۔

اقراء ربک الاکرمہ الذی علم بالقلم  
پڑھو تمہارا رب ساری بزرگیوں کا مالک ہے جس نے قلم کے ذریعے  
تعلیم فرمائی۔

اس سے ثابت ہو رہا ہے کہ حضور صلی اللہ علیہ وسلم کو قلم کے ذریعے اسی  
جگہ قرأت کے ساتھ کتابت کی بھی تعلیم فرمائی گئی تھی اور عطائے منصب نبوت کے  
وقت آنحضرت صلی اللہ علیہ وسلم کو پڑھنے اور لکھنے دونوں کی تعلیم فرمائی گئی تھی۔  
ان پانچوں آیتوں میں سے آخری یعنی پانچویں آیت ہے۔

عَلَّمَ الْإِنْسَانَ مَا لَمْ يَعْلَمْ

اس انسان کو ان (تمام باتوں کی جو منصب نبوت و رسالت  
و تبلیغ و ارشاد کے لوازمات میں سے ہیں۔ ان سب باتوں کی) جن کو وہ  
(کسی اور ذریعے سے) نہیں جان سکتے تھے تعلیم دی۔

اور جب اللہ تعالیٰ کی طرف سے تعلیم ہوئی تو یقیناً دوسرے معلم سے بہتر تعلیم ہوئی اور حضور صلی اللہ  
علیہ وسلم بہتر قاری اور بہتر کاتب بہتر کاتب معجزانہ طور سے دفعۃً ہو گئے۔